

योग कर्टेन रेजर कार्यक्रम में महिलाओं ने योग करने का संकल्प लिया

प्रधानमंत्री नरेंद्र मोदी के नेतृत्व में योग को मिली वैश्विक पहचान : राखी राठौड़

जयपुर। भारतीय जनता पार्टी महिला मोर्चा राजस्थान की ओर से 21 जून अंतरराष्ट्रीय योग दिवस के प्रति जनचेतना एवं जनजागरण के उद्देश्य से गुरुवार को एक विशेष कर्टेन रेजर योग कार्यक्रम का आयोजन किया गया। मोर्चा प्रदेश अध्यक्ष राखी राठौड़



अंतरराष्ट्रीय योग दिवस के प्रति जनचेतना और जनजागरण के उद्देश्य से भाजपा महिला मोर्चा ने कर्टेन रेजर योग कार्यक्रम आयोजित किया।

कार्यक्रम में राजस्थान वित्त आयोग के अध्यक्ष डॉ. अरुण चतुर्वेदी, विधायक गोपाल शर्मा, भाजपा वरिष्ठ कार्यकर्ता रीता भार्गव की उपस्थिति रही

ने बताया कि कार्यक्रम में बड़ी संख्या में महिलाओं एवं योग साधकों ने भाग लेकर योग को अपनी दिनचर्या का हिस्सा बनाने का संकल्प लिया। कार्यक्रम में राजस्थान वित्त आयोग के अध्यक्ष डॉ. अरुण चतुर्वेदी, सिविल लाईंस विधायक गोपाल शर्मा,

भाजपा वरिष्ठ कार्यकर्ता रीता भार्गव तथा महिला मोर्चा प्रदेश महामंत्री डॉ. मूर्ति मीणा की गरिमामयी उपस्थिति रही।

भाजपा महिला मोर्चा प्रदेश अध्यक्ष राखी राठौड़ ने कहा कि प्रधानमंत्री नरेंद्र मोदी के नेतृत्व में योग को वैश्विक पहचान मिली है और आज पूरी दुनिया भारतीय संस्कृति की इस अमूल्य धरोहर को अपना रही है। योग स्वस्थ, सशक्त और आत्मनिर्भर

समाज के निर्माण में महत्वपूर्ण भूमिका निभाता है। ऐसे में योग केवल शारीरिक स्वास्थ्य का माध्यम नहीं, बल्कि मानसिक शांति, आत्मबल और सकारात्मक जीवनशैली का आधार बन गया। राठौड़ ने सभी नागरिकों से 21 जून को अंतरराष्ट्रीय योग दिवस के कार्यक्रमों में अधिक से अधिक संख्या में भाग लेने का आह्वान किया। भाजपा महिला मोर्चा प्रदेश अध्यक्ष राखी राठौड़ ने कहा कि

कार्यक्रम में योग प्रशिक्षकों के मार्गदर्शन में विभिन्न योगासन एवं प्राणायाम का अभ्यास कराया गया। उपस्थित महिलाओं ने उत्साहपूर्वक भाग लेते हुए नियमित योग करने का संकल्प लिया। योग कार्यक्रम का उद्देश्य अंतरराष्ट्रीय योग दिवस से पूर्व समाज के विभिन्न वर्गों को योग के प्रति जागरूक करना तथा स्वस्थ जीवनशैली अपनाने के लिए प्रेरित करना रहा।

योग दिवस पर योग एवं राजयोग ध्यान कार्यक्रम कल

जयपुर। अंतरराष्ट्रीय योग दिवस के उपलक्ष्य में प्रजापिता ब्रह्माकुमारी ईश्वरीय विश्व विद्यालय, वैशाली नगर, जयपुर द्वारा 20 जून (शनिवार) को प्रातः 6 बजे चित्रकूट स्टेडियम, वैशाली नगर, जयपुर में भव्य योग एवं राजयोग ध्यान कार्यक्रम का आयोजन किया जाएगा। कार्यक्रम का मुख्य विषय आध्यात्मिक जागृति द्वारा विश्व वनसुजन रहेगा।

विधानसभा अध्यक्ष वासुदेव देवानी एवं राज्यसभा सांसद डॉ. सतीश पूनियां होंगे मुख्य अतिथि

वर्तमान समय में योग केवल शारीरिक व्यायाम तक सीमित नहीं है, बल्कि स्वस्थ, तनावमुक्त, सकारात्मक एवं मूल्यनिष्ठ जीवन जीने की एक संपूर्ण जीवनशैली बन चुका है। कार्यक्रम में

सामूहिक योगाभ्यास, राजयोग मेडिटेशन तथा सकारात्मक जीवनशैली से संबंधित प्रेरणादायी मार्गदर्शन प्रदान किया जाएगा। उन्होंने बताया कि योग के नियमित अभ्यास से शरीर स्वस्थ, मन शांत एवं आत्मा शक्तिशाली बनती है। कार्यक्रम में सभी आयु वर्ग के नागरिकों को योग एवं ध्यान का व्यावहारिक अनुभव करवाया जाएगा, जिससे वे अपने जीवन में संतुलन, मानसिक शांति एवं सकारात्मकता का

अनुभव कर सकें। कार्यक्रम में राजस्थान विधानसभा अध्यक्ष वासुदेव देवानी तथा राज्यसभा सांसद एवं पूर्व प्रदेश अध्यक्ष डॉ. सतीश पूनियां मुख्य रूप से उपस्थित रहेंगे। साथ ही ब्रह्माकुमारी राजस्थान की क्षेत्रीय संचालिका राजयोगिनी बीके सुभमा दीदी की विशेष उपस्थिति रहेगी तथा उनके प्रेरणादायी उद्बोधन का लाभ भी उपस्थित जनसमुदाय को प्राप्त होगा।

सब्सिडी योजना के तहत दी जाने वाली विशेष रियायत, अधिकार के रूप में नहीं मांगी जा सकती : आयोग

जयपुर। राज्य उपभोक्ता आयोग ने एक मामले में कहा है कि सब्सिडी सरकारी योजना के अंतर्गत दी जाने वाली विशेष रियायत होती है। इसे अधिकार के स्वरूप नहीं मांगा जा सकता। वहीं ऐसे मामले में व्यक्ति को उपभोक्ता की श्रेणी में भी नहीं माना जा सकता। इसके साथ ही आयोग ने प्रधानमंत्री आवास योजना की सब्सिडी के भुगतान से जुड़े मामले में जिला उपभोक्ता आयोग, जयपुर द्वितीय की ओर से दिए आदेश को निरस्त कर दिया है। आयोग अध्यक्ष देवेन्द्र कच्छवा और सदस्य करुणा जैन की पीठ ने यह आदेश नेशनल हाउसिंग बैंक व अन्य की ओर से दायर अपील पर सुनवाई करते हुए दिए।

आयोग ने ऐसे मामले में व्यक्ति को उपभोक्ता की श्रेणी में भी नहीं माना जा सकता। इसके साथ ही आयोग ने प्रधानमंत्री आवास योजना से जुड़े मामले में जिला उपभोक्ता आयोग, जयपुर द्वितीय की ओर से दिए आदेश को निरस्त कर दिया

'सब्सिडी सेवा नहीं होने और इसके बदले सेवा शुल्क नहीं लेने के कारण व्यक्ति उपभोक्ता की श्रेणी में भी नहीं आता'

मीटर तक के आवास खरीदने के अधिकारी है। इस संबंध में परिवादी को जानकारी दी गई थी। परिवादी ने 70 वर्ग मीटर की संपत्ति खरीदी थी। इसलिए वह इस स्कीम के तहत सब्सिडी प्राप्त करने की अधिकारी नहीं थी। परिवादी से स्कीम का गैडगैलान्ड के अनुसार मांगे गए दस्तावेज भी नहीं दिए गए थे। अपील में यह भी कहा गया कि सब्सिडी सेवा नहीं होने और इसके बदले सेवा शुल्क नहीं लेने के कारण व्यक्ति उपभोक्ता की श्रेणी में भी नहीं आता। ऐसे में

जिला आयोग ने सब्सिडी राशि और क्षितपूर्ति के तौर पर एक लाख रुपए का हर्जाना लगाने लगाया है। जिसे रद्द किया जाए। गौरतलब है कि पूजा डाबला ने साल 2019 में फ्लैट खरीदने के लिए 18.93 लाख रुपये का होम लोन लिया था। उसने जिला आयोग में परिवाद पेश कर दावा किया कि इस दौरान उसे कंपनी ने पीएमएवाई सब्सिडी के 2.67 लाख रुपए देने का आश्वासन दिया था, लेकिन बाद में सब्सिडी खाते में जमा नहीं की गई।

जयपुर में दहशत फैलाने वाले पंजाब के दो शातिर स्नैचर गिरफ्तार

जयपुर। राजधानी में लगातार हो रही चैन स्नेचिंग की वारदातों पर अंकुश लगाते हुए जयपुर कमिश्नरेंट की स्पेशल टीम (सीएसटी) और सोडाला थाना पुलिस ने संयुक्त कार्रवाई कर पंजाब के दो शातिर चैन स्नैचरों को गिरफ्तार किया है। आरोपियों ने जयपुर में पिछले 10 दिनों के दौरान छह महिलाओं को निशाना बनाते हुए चैन स्नैचिंग और लूट की वारदातों को अंजाम देना स्वीकार किया है। पुलिस कमिश्नर सचिन मित्तल ने बताया कि गिरफ्तार आरोपियों की पहचान परमजीत सिंह उर्फ प्रिंस (40) निवासी सिविल लाईंस, पटियाला (पंजाब) तथा काका शर्मा (25) निवासी कोतवाली क्षेत्र, पटियाला (पंजाब) के रूप में हुई है। दोनों के खिलाफ पंजाब में एनडीपीएस, चोरी, मारपीट और स्नैचिंग के एक दर्जन से अधिक आपराधिक मामले दर्ज हैं। पुलिस उपायुक्त (अपराध) संजीव नैन के अनुसार 9 जून को सोडाला क्षेत्र में ममता देवी शर्मा के गले से बाइक सवार बदमाशों ने सोने की चैन तोड़ ली थी। वारदात के दौरान महिला घायल भी हो गई थी। इस संबंध में सोडाला थाने में मामला दर्ज कर जांच



पुलिस ने आरोपी परमजीत सिंह व काका शर्मा को गिरफ्तार किया।

शुरू की गई। इसके बाद आरोपियों ने 10 जून को विधायकपुरी क्षेत्र के पांचबती इलाके तथा 11 जून को चांदपोल स्थित हनुमान मंदिर के बाहर भी चैन स्नेचिंग की वारदात की। वहीं 16 जून को एमआई रोड पर भी एक महिला को चैन छीनने का प्रयास किया, लेकिन असफल रहने पर फरार हो गए। जांच में सामने आया कि दोनों आरोपी पंजाब से अजमेर पहुंचे थे, लेकिन मोका नहीं मिलने पर जयपुर आ गए। यहां वे पहले बाइक चोरी करते और फिर उसी बाइक पर से सोडाला, मालपुरा गेट, विधायकपुरी, कोतवाली और बजाज नगर थाना क्षेत्रों में महिलाओं को निशाना बनाकर चैन स्नेचिंग करते थे। वारदातों के दौरान दोनों शहर के

विभिन्न होटलों में ठहरते थे। वहीं इस मामले की गंभीरता को देखते हुए सोडाला थानाधिकारी बलवीर कर्वाण के नेतृत्व में विशेष टीम गठित की गई। सीएसटी और सोडाला थाना पुलिस ने तकनीकी एवं मानवीय सूचना के आधार पर आरोपियों का पीछा करते हुए पंजाब तक दबिश दी। बाद में उनके जयपुर लौटने की सूचना मिलने पर मोबाइल लोकेशन के आधार पर दोनों को गिरफ्तार कर लिया गया। पूछताछ में आरोपियों ने जयपुर शहर में छह वारदातें करना स्वीकार किया है। पुलिस अब उनसे चोरी की गई चैन और मोटरसाइकिलों की बरामदगी के साथ-साथ अन्य वारदातों के संबंध में गहन पूछताछ कर रही है।

पंचायती राज मंत्री मदन दिलावर की वर्चुअल जनसुनवाई में 60 परिवारों की सुनवाई

जयपुर। शिक्षा एवं पंचायती राज मंत्री मदन दिलावर ने गुरुवार को शासन सचिव स्थित पंचायती राज विभाग के सभागार से प्रदेश की पांच ग्राम पंचायतों के ग्रामीणों से वर्चुअल संवाद कर उनकी समस्याएं सुनीं और कई मामलों का मौके पर ही समाधान



पंचायती राज विभाग के सभागार से प्रदेश की पांच ग्राम पंचायतों के ग्रामीणों से वर्चुअल संवाद कर उनकी समस्याएं सुनकर मौके पर ही समाधान कराया।

परिवादी ने मंत्री का सभी ग्रामीणों की ओर से आभार व्यक्त किया। सिरौही जिले की कुष्णांज ग्राम पंचायत के कान्तिपाल और नेनु देवी ने वृद्धावस्था पेंशन नहीं मिलने की शिकायत की। मंत्री ने जनाधार अपडेट नहीं होने का मामला सामने आया। मंत्री के निर्देश पर तत्काल जनाधार अपडेट कर वार्षिक सत्यापन की प्रक्रिया पूरी कराई

गई। उन्होंने बताया कि अब दोनों लाभार्थियों को मुख्यमंत्री भजनलाल शर्मा सरकार के निर्णयानुसार 1450 रुपये प्रतिमाह पेंशन मिलेगा। दोनों ही परिवादियों ने मंत्री का धन्यवाद देते हुए कहा कि उनकी कई महीनों से पेंशन नहीं आ रही थी, लेकिन दिलावर ने दूर बैठे ही हमारी समस्या का समाधान कर दिया। बांसवाड़ा जिले की आसन ग्राम

पंचायत के जीवा पाटिल ने पट्टा आवेदन लंबित होने की समस्या बताई। इस पर मंत्री ने संबंधित ग्राम विकास अधिकारी को पात्रता के अनुसार 20 जून तक पट्टा जारी करने के निर्देश दिए। जैसलमेर जिले की रामदेवरा ग्राम पंचायत के नरपत राम मेघवाल एवं लक्ष्मणराम ने जल जीवन मिशन के तहत पेयजल सुविधा नहीं मिलने की शिकायत दर्ज कराई।

लापता महिला का शव कुएं में मिला: चांदी के कड़ों के लिए हत्या की आशंका

जयपुर। राजधानी जयपुर के शिवदासपुरा थाना क्षेत्र में गुरुवार सुबह एक कुएं में महिला का पुराना शव मिलने से इलाके में सनसनी फैल गई। मृतका पिछले आठ दिनों से लापता थी और परिवार ने उसकी गुमशुदगी की रिपोर्ट भी दर्ज कर रखी थी। प्रारंभिक जांच में महिला के पैरों में पहने चांदी के कड़े गायब मिले हैं, जिससे लूट के उद्देश्य से हत्या कर शव को कुएं में फेंकने की आशंका जताई जा रही है। फिलहाल पुलिस मामले की विभिन्न पहलुओं से जांच कर रही है। शिवदासपुरा थानाधिकारी राजेश मीणा ने बताया कि गुरुवार सुबह हनुमानपुरा पावर ग्रिड के पीछे दूढ़ नदी के पास स्थित एक कुएं से दुर्गंध आने की सूचना मिली थी। स्थानीय लोगों ने कुएं में झांकर देखा तो अंतर महिला का शव दिखाई दिया। सूचना मिलते ही पुलिस टीम मौके पर पहुंची। इसके बाद सिविल डिफेंस और एफएएसएल टीम को भी बुलाया गया। पुलिस ने सिविल डिफेंस के स्वयंसेवकों की सहायता से शव को कुएं से बाहर निकलवाया। एफएएसएल टीम ने घटनास्थल का निरीक्षण कर महत्वपूर्ण साक्ष्य एकत्र किए। शव मिलने की खबर से मौके पर बड़ी संख्या

हत्या के विरोध में थाने पर प्रदर्शन

50 लाख मुआवजा व सरकारी नौकरी की मांग

में ग्रामीण और स्थानीय लोग एकत्र हो गए। पुलिस जांच में मृतका की पहचान बल्लुपुरा निवासी बीना देवी (53) के रूप में हुई है। बीना देवी मजदूरी का कार्य करती थीं। परिवार के अनुसार वह 11 जून को दोपहर करीब 12 बजे दवाई लेने की बात कहकर घर से निकली थीं, लेकिन वापस नहीं लौटीं। काफी तलाश के बाद भी उनका कोई सुराग नहीं मिलने पर परिवार ने शिवदासपुरा थाने में गुमशुदगी दर्ज करवाई थी। पुलिस के अनुसार जिस स्थान पर शव मिला है, वह मृतका के घर से करीब दो किलोमीटर दूर स्थित है। शव कई दिन पुराना होने के कारण उसमें सड़न आ चुकी थी। प्रारंभिक जांच के दौरान यह भी सामने आया कि महिला के पैरों में पहने हुए चांदी के कड़े गायब थे। ऐसे में आशंका है कि बदमाशों ने चांदी के कड़े लूटने के लिए महिला की हत्या की।

पुलिस के अनुसार जिस स्थान पर शव मिला है, वह मृतका के घर से करीब दो किलोमीटर दूर स्थित है। शव कई दिन पुराना होने के कारण उसमें सड़न आ चुकी थी। प्रारंभिक जांच के दौरान यह भी सामने आया कि महिला के पैरों में पहने हुए चांदी के कड़े गायब थे। ऐसे में आशंका है कि बदमाशों ने चांदी के कड़े लूटने के लिए महिला की हत्या की।

स्कूल व्याख्याता भर्ती में डमी कैंडिडेट से परीक्षा दिलाने वाला अभ्यर्थी व दलाल गिरफ्तार

प्राध्यापक हिंदी प्रतियोगी परीक्षा-2022 में डमी अभ्यर्थी बैठकर चयन हासिल करने के मामले में कार्रवाई

जयपुर। राजस्थान लोक सेवा आयोग (आरपीएससी) द्वारा आयोजित प्राध्यापक हिंदी (स्कूल शिक्षा) प्रतियोगी परीक्षा-2022 में डमी अभ्यर्थी बैठकर चयन हासिल करने के मामले में स्पेशल ऑपरेशंस ग्रुप (एसओजी) ने कार्रवाई करते हुए मूल अभ्यर्थी और सौदा कराने वाले दलाल को गिरफ्तार किया है। दोनों आरोपियों से पूछताछ कर पूरे नेटवर्क को पड़ताल की जा रही है। अतिरिक्त महानिदेशक पुलिस (एसओजी) विशाल बंसल ने बताया कि गिरफ्तार आरोपियों में दलपत लाल मीणा (40) निवासी बौली जिला सवाई माधोपुर तथा रुकमकेश मीणा (38) निवासी सपोटा जिला करौली शामिल हैं। रुकमकेश मीणा वर्तमान में एस



एसओजी ने दलपत लाल व रुकमकेश मीणा को गिरफ्तार किया।

ऋषिकेश (उत्तराखंड) में सहायक प्रशासनिक अधिकारी के पद पर कार्यरत है। एसओजी जांच में सामने आया कि दलपत लाल मीणा ने बिना परीक्षा दिए चयनित होने के लिए रुकमकेश मीणा के माध्यम से 15 लाख रुपए में सौदा तय किया था। इस राशि का भुगतान जयपुर सहित विभिन्न स्थानों पर नकद किया गया था।

जांच के अनुसार आरपीएससी द्वारा 15 अक्टूबर 2022 को आयोजित परीक्षा की दोनों परियों-सामान्य ज्ञान और हिंदी विषय-में दलपत लाल की जगह डमी परीक्षार्थियों को बैठाया गया। इसके लिए ऑनलाइन आवेदन पत्र में अपलोड मूल फोटो के स्थान पर दूसरे व्यक्ति की फोटो का उपयोग किया गया। इस संबंध में एसओजी थाना जयपुर में

डमी परीक्षार्थियों को बैठाने के लिए ऑनलाइन आवेदन पत्र में अपलोड मूल फोटो के स्थान पर दूसरे व्यक्ति की फोटो का उपयोग किया गया

एसओजी अधिकारियों के अनुसार मुख्य आरोपी दलपत लाल मीणा लंबे समय से फरार चल रहा था और उसके खिलाफ न्यायालय से स्थायी गिरफ्तारी वारंट भी जारी था। दोनों आरोपियों को गिरफ्तार कर पूछताछ की जा रही है।

ट्रैफिक सिग्नल पर आमजन तक पहुंच रही विधिक जागरूकता

जयपुर। राज्य विधिक सेवा प्राधिकरण की ओर से संचालित जन कल्याणकारी योजनाओं और विधिक जागरूकता अभियानों को आमजन तक पहुंचाने के लिए न्याय छाया नाम से अभिनव पहल की गई है। इसके तहत टॉक रोड पर गांधी नगर मोड़ तिराहे पर विशेष शोड लगाकर नागरिकों को धूप से राहत देने के साथ-साथ उनके विधिक अधिकारों एवं विधिक सेवाओं के प्रति जागरूक किया जा रहा है। टॉक पर प्रदर्शित फ्लैक्स के माध्यम से मध्यस्था, न्याय आपके द्वारा, समाधान समारोह, न्याय रो सारथी और सुजन की सुरक्षा सहित अन्य अभियानों का प्रचार प्रसार किया जा रहा है। प्राधिकरण के सदस्य सचिव हरिओम अत्री ने बताया कि योजना हजारों की संख्या में नागरिक इस तिराहे पर रुकते हैं। न्याय छाया से एक ओर उन्हें भीषण गर्मी में राहत मिल रही है।

राहुल गांधी नहीं करते गंभीर राजनीति, बिना सोचे समझे करते हैं बयानबाजी : मदन राठौड़

जयपुर। भाजपा प्रदेश अध्यक्ष मदन राठौड़ ने कांग्रेस नेता राहुल गांधी पर निशाना साधते हुए कहा कि राहुल गांधी कभी गंभीर राजनीति नहीं करते और बिना सोचे-समझे बयानबाजी करते हैं। राहुल गांधी विद्यार्थियों को प्रमित करने का प्रयास कर रहे हैं, लेकिन देश और प्रदेश के विद्यार्थी समझदार हैं तथा उनके बहकावे में आने वाले नहीं हैं। राठौड़ ने कहा कि विद्यार्थी भली-भांति जानते हैं कि जो स्वयं विवेकपूर्ण और जिम्मेदार आचरण नहीं करता, वह दूसरों क्या विवेक सखाएगा। राहुल गांधी केवल राजनीतिक लाभ के लिए युवाओं और विद्यार्थियों को मुद्दों को उठाने का प्रयास कर रहे हैं। सांसद मदन राठौड़ ने दिल्ली प्रवास के दौरान मीडिया को संबोधित करते हुए यह वक्तव्य दिया। भाजपा प्रदेश अध्यक्ष मदन राठौड़ ने कहा कि नोट पेपर लीक की घटना केरल से जुड़ी हुई है और उसका

गहलोट के कार्यकाल में पेपर लीक की हुई कई घटनाएं, तब राहुल गांधी ने क्यों नहीं उठाई युवाओं की आवाज : मदन राठौड़

राजस्थान से कोई संबंध नहीं है। इसके बावजूद राहुल गांधी राजस्थान आकर राजनीतिक नोटों को कर रहे हैं। लोकतंत्र में सभी को अपनी बात रखने का अधिकार है, लेकिन इस प्रकार की राजनीति से राहुल गांधी की छवि को नुकसान पहुंच रहा है। राठौड़ ने कहा कि कांग्रेस की अशोक गहलोट सरकार के कार्यकाल में राजस्थान में अनेक पेपर लीक की घटनाएं हुईं, तब राहुल गांधी ने कोई आवाज नहीं उठाई। बड़े दुर्भाग्य की बात है कि किसी युवा की

नौकरी लगने के बाद भर्ती को रद्द कर दिया गया, उस युवा के सपनों को चकनाचूर करने का काम कांग्रेस पार्टी ने किया। इसके विपरीत वर्तमान सरकार ने नोट परीक्षा में अनियमितता सामने आने के तुरंत बाद परीक्षा रद्द करने का निर्णय लिया तथा विद्यार्थियों की सुविधा के लिए आवश्यक व्यवस्थाएं सुनिश्चित कीं। पत्रकारों के सवाल पर भाजपा प्रदेश अध्यक्ष मदन राठौड़ ने कहा कि कुछ लोग नीतिगत आधार पर नहीं बल्कि परिस्थितिवश अन्य दलों के साथ जुड़े हुए हैं। जैसे-जैसे उन्हें वास्तविक स्थिति और राष्ट्रीय दृष्टिकोण का महत्व समझ आया, वे स्वयं सही निर्णय लेते हैं। उन्होंने कहा कि जिन राजनीतिक दलों के पास कोई स्पष्ट राष्ट्रीय एजेंडा नहीं है, उसे जड़ प्रतिनिधि और कार्यकर्ता धीरे-धीरे दूरी बनाएंगे।

सार-समाचार

सिटी पैलेस में सांस्कृतिक विरासत प्रशिक्षण शिविर का समापन



जयपुर। सिटी पैलेस जयपुर में एक महीने तक चले सांस्कृतिक विरासत प्रशिक्षण शिविर का हर्षोल्लास के साथ समापन समारोह आयोजित हुआ। इस अवसर पर सिरमौर के महाराजा लक्ष्यराज प्रकाश मुख् अतिथि के रूप में उपस्थित रहे। उन्होंने समारोह में प्रतिभागियों द्वारा प्रस्तुत विभिन्न कलाओं को सराहा और चित्रकला प्रदर्शनी का अवलोकन भी किया। इस दौरान महाराजा लक्ष्यराज ने सभी प्रशिक्षकों का माला पहनकर सम्मान किया। उन्होंने शिविर के शिक्षकों का धन्यवाद देते हुए कहा कि "इस शिविर के माध्यम से युवा पीढ़ी ने जो सीखा है, वही आगे आने वाली पीढ़ियों तक पहुंचेगा। यह केवल एक प्रशिक्षण शिविर नहीं, बल्कि हमारी कला, संस्कृति और परंपराओं को आगे बढ़ाने में एक महत्वपूर्ण माध्यम बन रहा है।" समारोह में प्रतिभागियों ने शिविर के दौरान सीखी धूप, जयपुर धराने का कथक, राजस्थानी लोक नृत्य, बांसुरी, थियेटर जैसी विभिन्न कलाओं की मनमोहक प्रस्तुतियां देकर सभी का मन मोह लिया। इस अवसर पर एफएसएमएस द्वितीय संग्रहालय की कार्यकारी ड्यूटी, रमा दत्त भी उपस्थित रही। इस प्रशिक्षण शिविर का समन्वय सिटी पैलेस के कला एवं संस्कृति, ओएसडी, चित्रकार राघु रामदेव द्वारा किया गया। शिविर का उद्देश्य युवाओं, विद्यार्थियों एवं कला प्रेमियों को राजस्थान की पारंपरिक कला, संगीत, नृत्य, भाषा एवं सांस्कृतिक विरासत से जोड़ना था।

309 प्रकरणों का त्वरित निस्तारण

जयपुर। मुख्यमंत्री भजनलाल शर्मा के नेतृत्व में प्रदेशभर में आयोजित शहरी सेवा शिविर सुरासन, पारदर्शिता और जनसेवा की प्रभावी मिसाल बनकर उभरे हैं। इन शिविरों के माध्यम से आमजन को मौके पर ही त्वरित समाधान सुनिश्चित किया जा रहा है। इससे नागरिकों का सरकार के प्रति विश्वास और अधिक सुदृढ़ हुआ है। प्रधानमंत्री नरेंद्र मोदी की अंत्येदय की भावना को साकार करते हुए 12 जून से आयोजित इन शिविरों में आमजन को एक ही स्थान पर विभिन्न नागरिक सेवाएं उपलब्ध कराई जा रही हैं। शिविरों के माध्यम से मण्डल ने अब तक 16 प्रकार की सेवाओं से संबंधित कुल 309 प्रकरणों का त्वरित एवं पारदर्शी निस्तारण किया जा चुका है। साथ ही पात्र लाभार्थियों को विभिन्न जनकल्याणकारी योजनाओं का लाभ भी प्रदान किया जा रहा है। आवासन आयुक्त अरविंद पोसवाल ने बताया कि राजस्थान आवासन मंडल द्वारा आयोजित शहरी सेवा शिविरों में नागरिकों की वर्षों से लंबित समस्याओं का भी प्रभावी समाधान किया जा रहा है। अब तक निस्तारित 309 प्रकरणों में अहस्तांतरित कॉलोनिजों में सफाई, सड़क, सीवर लाइन एवं रोड लाइट मरम्मत से संबंधित 4 प्रकरण, नाम हस्तांतरण के 18 प्रकरण, पूर्ण राशि जमा होने पर अदेयत प्रमाण पत्र के 4 प्रकरण, कब्जा पत्र जारी करने का 1 प्रकरण, भवन मानचित्र (पंजीयन हेतु) के 9 प्रकरण, आवास पंजीयन के 7 प्रकरण, बकाया/शेष राशि संबंधी 204 प्रकरण, एकमुश्त लीज पत्र के 38 प्रकरण, प्री होल्ड प्रमाण पत्र के 23 प्रकरण तथा अतिरिक्त भू-पट्टी आवंटन का 1 प्रकरण शामिल है।

बैठक आयोजित

जयपुर। आगामी 1-2 जुलाई को जयपुर के राजस्थान इंटरनेशनल सेंटर (आरआईसी) में आयोजित होने वाले 29वें राष्ट्रीय ई-गवर्नेंस सम्मेलन (एनसीईजी) की तैयारियों की समीक्षा बैठक गुरुवार को मुख्य सचिव कार्यालय में आयोजित हुई। वीसी के माध्यम से आयोजित हुई इस बैठक में मुख्य सचिव श्री वी. श्रीनिवास और केंद्रीय प्रशासनिक सुधार एवं लोक शिकायत विभाग (डीएआरपीजी) की सचिव श्रीमती निवेदिता शर्मा वर्मा ने आयोजन को एंटीहासिक एवं भ्रम्य बनाने के संबंध में अधिकाधिक चर्चा को व्यापक दिशा-निर्देश दिए। इस सम्मेलन की आउटरीच पर विशेष ध्यान दिया जाए। ई-गवर्नेंस के नवाचारों को व्यापक स्तर पर पहुंचाने के लिए इसके संबंध में जागरूकता बढ़ाना आवश्यक है।